

4th August 1965]

[Note.—An asterisk (*) at the commencement of a speech indicates revision by the Member.]

II.—ADJOURNMENT MOTION.

ARREST OF COMMUNIST IN TUTICORIN.

MR. SPEAKER: The hon. Member Sri M. Kalyanasundaram has given notice of an adjournment motion. But the hon. Member has not given the date of arrest in his notice of adjournment motion. How can I take it as a recent occurrence? I think it is hastily drafted.

திரு. மீ. கலியாணசுந்தரம்: முதல் தேதி அன்றைக்கு.

MR. SPEAKER: All right.

திரு. மீ. கலியாணசுந்தரம்: கனம் சபாநாயகர் அவர்களே, கம்யூனிஸ்ட் கட்சியைச் சேர்ந்த சில ஊழியர்களும், தொழிலாளர்களும், இன்னும் சில வாலிபர்களும் சேர்ந்து வியட்நாமில் அமெரிக்கர்கள் செய்யும் அக்கிரமத்தை கண்டிப்பதற்காகவும், வியட்நாம் மக்களுக்கு நம் அனுதாபத்தை தெரிவிப்பதற்காகவும் ஊர்வலம் எடுக்க முயற்சி செய்து அமைதி கேட்டிருக்கிறார்கள். அது நம் அரசாங்கம் அனுஷ்டித்து வரும் கொள்கையை தழுவியது தான். நம் மத்திய அரசாங்கத்தின் வெளிநாட்டுக் கொள்கை அமெரிக்கா வியட்நாமிலிருந்து வாபஸ் பெற வேண்டும் என்பது தான். நம் நாட்டு மக்களுக்கு, சுதந்திரத்திற்காக போராடும் மற்ற மக்களிடம் அனுதாபம் இருந்து கொண்டிருக்கிறது. நம் பாரம்பரியமே அதுதான். அப்படியிருக்க, அந்த ஊர்வலம் நடத்துவதில் எந்த விதத்திலும் அமைதிக்கு பங்கம் ஏற்பட்டிருக்காது. அதனால் சட்டத்திற்கும், அமைதிக்கும் பங்கம் ஏற்படும் என்று சொல்வதற்கில்லை. எல்லோரும் பொறுப்புள்ளவர்கள்தான். தங்கள் அனுதாபத்தைத் தெரிவித்துக் கொள்ளவும், நம் நாட்டு மக்களிடையே அந்த உணர்வை ஏற்படுத்த ஏற்பட்டது அந்த ஆர்ப்பாட்டம். அங்கு சென்ற 21 பேர்களையும் உடனே போலீசார்தைது செய்திருக்கிறார்கள். நம் அரசாங்கத்தின் கொள்கை என்ன, நம் நாட்டின் கொள்கை என்ன என்பதைப்பற்றிக் கூட புரிந்து கொள்ளாமல் அந்தக் கொள்கைக்கு மக்களிடம் ஆதரவு திரட்டுவதில்கூட போலீசார் ஏன் குறுக்கிட வேண்டுமென்பதை நான் கனம் முதலமைச்சர் அவர்களின் கவனத்திற்குக் கொண்டு வந்து போலீசாருக்கு தக்க புத்திமதி கொடுக்கவேண்டுமென்பதற்காகத்தான் நான் இதைக் குறிப்பிட விரும்புகிறேன். அரசாங்கத்தினுடைய கொள்கை எல்லாம் பத்திரிகைகளில் அறிக்கை விடுவதற்கு மட்டும்தான். அதைப்பற்றி ஜனங்களிடம் எடுத்துச் சொல்லாதீர்கள் என்று அமைச்சர்களுக்கு அபிப்பிராயம் இருந்தால் அது வேறு விஷயம்.

* கனம் திரு. எம். பக்தவத்சலம்: கனம் சபாநாயகர் அவர்களே, போலீசார் எடுத்துக் கொள்கிற நடவடிக்கைகளை எல்லாம் அவசரப் பிரேரணைகளாக கொண்டு வருவது பொருந்தாது என்று

[திரு. எம். பக்தவத்சலம்] [4th August 1965]

தான் முதலில் தெரிவித்துக்கொள்ள விரும்புகிறேன். போலீசார் தங்கள் கடமையை செலுத்தவேண்டும் என்று நடவடிக்கைகள் எடுத்துக்கொண்டால் அப்படிப்பட்ட நடவடிக்கைகள் எடுத்துக் கொள்வது தவறு என்று கூறுவதற்கு கனம் அங்கத்தினர்களுக்கு உரிமை உண்டு. ஆனால் இது அவசரப் பிரேரணையாகாது. அவர்கள் கூறியதிலிருந்து இதில் சர்க்கார் கொள்கை என்ன, அதை மற்ற அதிகாரிகள் கடைப்பிடிக்கிறார்களா என்ற பிரச்சனை எழவில்லை. சர்க்கார் கொள்கை எதுவானாலும் இருக்கலாம். ஆனால் போலீசாரோ மற்ற அதிகாரிகளோ பொறுப்புணர்ச்சி யோடு தங்கள் கடமையைச் செலுத்த வேண்டும் என்ற நோக்கத்தோடு சில நடவடிக்கைகள் எடுத்துக் கொள்ளலாம். சர்க்கார் கொள்கை என்ன, அதை மற்றவர்கள் ஆதரித்தால் அதற்குக் குறுக்கே நிற்பதா என்ற பிரச்சனை எழவில்லை. கனம் அங்கத்தினர் கூறியதில் இருந்து இவர்கள் தங்களுடைய அபிப்பிராயத்தைத் தெரிவிப்பதற்காக தீவட்டி ஊர்வலம் வர அனுமதி கேட்டார்கள் என்று சொல்கிறார்கள். அனுமதி மறுக்கப்பட்டது. அப்படி மறுக்கப்பட்டது தவறு என்ன சொல்லலாம். அதை விட்டு விட்டு அனுமதி கேட்டு அது மறுக்கப்பட்ட பிறகு அதை மீறி அவர்கள் ஊர்வலமாக வந்திருக்கிறார்கள் அவர்கள் மேல் நடவடிக்கைகள் எடுத்துக் கொண்டார்கள். போலீசார் போலீசாரைப் பொறுத்த மட்டில் அனுமதி அளிக்காதது தவறு என்று சொல்லலாம். அனுமதி மறுக்கப்பட்டு இவர்கள் அந்தத் தடை உத்தரவை மீறிப் போனார்கள். அப்படி இருந்தாலும் போலீசார் நடவடிக்கை எடுத்துக் கொள்ளக்கூடாது என்பதுதான் கனம் அங்கத்தினர் அவர்கள் கூறுவது. அதை நான் ஏற்றுக் கொள்ள முடியாது. ஆகவே, இது அவசரப் பிரேரணைக்கு உரியது அல்ல என்று தெரிவித்துக் கொள்கிறேன்.

திரு. மீ. கலியாணசுந்தரம் : கனம் முதல் அமைச்சர் அவர்கள் கூறியது மாதிரி மறுத்ததற்குக் காரணம் என்ன? அப்படி மீறியதற்கு என்ன நடவடிக்கைகள் எடுத்தார்கள் என்பதையாவது விசாரணை செய்து இந்த சபைக்குத் தகவல் கொடுப்பார்களா?

கனம் திரு. எம். பக்தவத்சலம் : அதுபற்றி கேள்வி கேட்டால் விடை அளிக்கலாம்.

MR. SPEAKER : This is not a matter for an adjournment motion, and hence, I withhold my consent to it.

III.—GOVERNMENT BILL.

THE MADRAS CITY MUNICIPAL CORPORATION AMENDMENT BILL, 1965 (L.A. BILL NO. 16 OF 1965) —cont.

MR. SPEAKER : Before we take the Bill into consideration, I think the amendments given notice of by some hon. Members may be moved.